



גאווערנער קעטי האקול

אויף תיכף ארויסצוגעבן: 9/25/2021

גאווערנער האקול אנאנסירט 11 נייע סערטיפיייד 'קליימעט סמארט' קאמיוניטיס

לאקאלע שריטן שטיצן לאנד-וועגווייזיגע צילן פון ניו יארק'ס קלימאט פירערשאפט און קאמיוניטי באשיצונג אקט

סערטיפיייד קאמיוניטיס זענען מוסטערן פאר רעדוצירן גרינהויז גאז ארויסלאז און בויען ארטיגע קלימאט פעסטקייט

דריי 'קליימעט סמארט' קאמיוניטיס האבן געוואנען 'ריסערטיפיקעישען'; ערי קאונטי אוואנסירט צו זילבער-שטאפל סערטיפיקעישען

גאווערנער קעטי האקול האט היינט געמאלדן דער לעצטער רונדע פון קאמיוניטיס צו דערגרייכן סערטיפיקעישען אלס טייל פון ניו יארק סטעיט'ס 'קליימעט סמארט' קאמיוניטיס פראגראם, וואס שטיצט ארטיגע באמייאונגען צו טרעפן צו די פאדערונגען וואס קלימאט ענדערונג טוט פארשטעלן. דורך נעמען באדייטנדע שריטן צו לינדערן און זיך צופאסן צו קלימאט ענדערונג, האבן 11 ארטיגע רעגירונגשאפטן צוגעטראפן די תנאים צו ווערן אנערקענט אלס פירער פאר'ן ערשטן מאל. אין צוגאב זענען שוין דריי קאמיוניטיס אין דעם פראגראם שוין פון פריער ריסערטיפיייד און געהעכערט די צאל סערטיפיקעישען פונקטן פארדינט אין לויף פון דער לעצטיגער רונדע פון איבערזיכט. צום לעצט, ערי קאונטי איז געשטיגן צו דער זילבערנער שטאפל.

די אקציעס היינט געמאלדן אין לויף פון קלימאט וואך 2021 שטיצן ניו יארק'ס אמביציעזע ציל צו רעדוצירן גרינהויז גאז ארויסלאז מיט 85 פראצענט ביז 2050, ווי עס איז אויסגעלייגט אין דעם 'קלימאט פירערשאפט און קאמיוניטי באשיצונג אקט', אדער CLCPA. דער מעלדונג איז געגעבן געווארן אין דעם שטאט גלענס פאָלס, וועלכס האט דערגרייכט בראנזע-שטאפל 'קליימעט סמארט' באשטעטיגונג.

"אונזער 'קליימעט סמארט' קאמיוניטיס פראגראם באקרעפטטיגט ארטיגע רעגירונגען צו נעמען דרייטע שריטן צו טרעפן צו די פאדערונגען פון אונזער טוישנדער קלימאט, און איך לויב די קאמיוניטיס פאר'ן איינפירן ווירקזאמער מאסנאמען צו העלפן צוטרעפן צו די אמביציעזע צילן פון ניו יארק'ס וועגווייזיגע 'קלימאט פירערשאפט און קאמיוניטי באשיצונג אקט' און פאר'ן זיך אוועקשטעלן אלס מוסטער פאר אנדערע מוניציפאליטעטן נאכצופאלגן", האט גאווערנער האקול געזאגט. "איך וויל איבערהויפט גראטולירן דער טאון און ניו קעסעל, ניו יארק'ס גאר ערשטער קאמיוניטי צו געבן דעם 'קליימעט סמארט' קאמיוניטי צוזאג, אויף צו דערגרייכן סערטיפיייד-בראנזע סטאטוס און אונז ברענגען איין טריט נאענטער צו ריינערע און גרינערע צוקונפט."

פאלגענד איז א רשימה פון ניו יארק'ס ניי-באשטעטיגע (און ווידער-באשטעטיגטע) 'קליימעט סמארט' קאמיוניטיס לויט'ן ראיאן:

קאפיטאל דיסטריקט

אלבאני קאונטי (בראנזע)
שטאט גלענס פאלס (בראנזע)
טאון אָוו קווינסבורי (בראנזע)

לאנג איילענד

טאון אָוו איסט העמפטאן (ריסערטיפייד בראנזע)

מיטל-הודסאן

ווילעדזש אָוו ארדסלי (בראנזע)
טאון אָוו גארדינער (בראנזע)
ווילעדזש אָוו העיסטינגס-אָן-הודסאָן (ריסערטיפייד זילבער)
טאון אָוו ניו קעסעל
שטאט פאוקיפסי (בראנזע)
טאון אָוו פאוקיפסי (בראנזע)
טאון אָוו וואודסטאק (ריסערטיפייד בראנזע)

נארט קאנטרי

טאון אָוו פאטסדעם (בראנזע)
ווילעדזש אָוו פאטסדעם (בראנזע)

מערב ניו יארק

ערי קאונטי (זילבער)
טאון אָוו גרענד איילענד (בראנזע)

DEC קאמישענער און קלימאט אקציע קאונסיל מיט-פארזיצער באסיל סעגאוס האט געזאגט, "פון די
חורבן-ברענגנדע האריקעינס וועלכע טוען אנשמייסן דעם איסט-קאָוסט, ביז די פארוויסטנדע וויילדפייערס
וועלכע פארטיליגן גאנצעטע קאמיוניטיס אויף מערב פון לאנד, פאדערט קלימאט ענדערונג אז מיר זאלן
נעמען באלדיגע שריטן. אונזער צוגאנג מוז האבן ביישטייערונגען פון יעדן איינעם אן קיין שום אויסנאם
פון אלע שטאפלען פון רעגירונג. איך אפלאדיר די ניי-באשטעטיגע 'קליימעט סמאָרט' קאמיוניטיס וועלכע
העלפן באקעמפן דער קלימאט קריזיס דורך אננעמען ארטיגע שריטן און אונטערהייבן ניו יארק סטעיט'ס
נאציאנאלע קלימאט פירערשאפט."

נאכ'ן אוועקגעשטעלט ווערן אין 2009 גיבט דער אינטער-אגענטור 'קליימעט סמאָרט' קאמיוניטיס
פראגראם אנווייזונגען און טעכנישע שטיצע צו ארטיגע רעגירונגען צו נעמען לאקאל-געטריבענע קלימאט
אקציעס. דער ערשטער טריט צו ווערן 'קליימעט סמאָרט' איז זיך צו רעגיסטרירן דורך פארשפרעכן צו
רעדוצירן עמיסיעס און זיך צופאסן צו קלימאט ענדערונג. ביז היינט האט 345 ארטיגע רעגירונגען,
פארטרעטנדיג איבער 9.4 מיליאן ניו יארקערס, אנגענומען דער 'קליימעט סמאָרט' קאמיוניטיס צוזאג.

האט איינגעפירט דער באשטעטיגונג פראגראם אין 2014 צו דאקומענטירן און אנערקענען די
אויפטוהען פון קאמיוניטיס וואס נעמען קלימאט שריטן. עס זענען איצט פארהאן 81 סערטיפייד 'קליימעט
סמאָרט' קאמיוניטיס אין ניו יארק סטעיט. אויף צו זיין סערטיפייד דארף א קאמיוניטי אוועקשטעלן אן
אקטיווער קלימאט ענדערונג טעסק וואס רעכנט אריין איינוואוינער און מוניציפאלע פארשטייער. די
מערהייט פון באשטעטיגע קאמיוניטיס פירן אויס גרינהויז גאז חשבונות אויף אפצושאצן עמיסיעס אויפ'ן
ארטיגן שטאפל און העלפן ארטיגע פירער אידענטיפיצירן וויאזוי אמבעסטן צו העלפן ניו יארק סטעיט
טרעפן צו די אמביציעזע גרינהויז גאז רעדוקציע פאדערונגען פון דער קלימאט אקט. דער טאון אָוו

וואודסטאק, צום ביישפיל, האט רעדוצירט גרינהויז גאז ארויסלאז פון איר רעגירונג איינריכטונגען מיט איבער 40 פראצענט צווישן 2011 און 2019. פאר מער אינפארמאציע, זעהט די [סערטיפיקאציע](#) [באריכט](#) אנליין, וועלכע גיבן איינצלהייטן אויף אלע שריטן אנגענומען דורך יעדע פון די סערטיפייד קאמיוניטיס אויף צו דערגרייכן באשטעטיגונג.

די 15 קאמיוניטיס אנערקענט היינט דורך גאווערנער האקול באטייליגן זיך אויך אין דער ניו יארק סטעיט ענערגיע פארשונג און אנטוויקלונג אויטאריטעט'ס (NYSERDA) [ריינע ענערגיע קאמיוניטיס](#) פראגראם, וואס העלפט ארויס ארטיגע רעגירונג אינסטאנצן איינצופירן ריינע ענערגיע שריטן און שפארן אויף ענערגיע קאסטן. וואס אן אמת, זענען 12 פון די 15 דעזיגנירט ריינע ענערגיע קאמיוניטיס אין צוגאב צו דאס זיין סערטיפייד 'קליימעט סמארט' קאמיוניטיס.

NYSERDA פרעזידענט און CEO און קלימאט קאונסיל מיט-פארזיצערין דאריען מ. האריס האט געזאגט, "איך גראטוליר די אלע נייע באשטעטיגטע 'קליימעט סמארט' קאמיוניטיס ווי אויך די קאמיוניטיס וואס האבן אנגעהאלטן זייער פריערדיגער פארשפּרעכונג צו פריאריטיזירן קלימאט ענדערונג גרייטקייט אויף צו פארזיכערן די פעסטקייט פון זייערע קאמיוניטיס און די זיכערהייט פון זייערע איינוואוינער. דא אין ניו יארק האבן מיר געזעהן די חורבנות און פארוויסטעניש וואס קומט מיט א טוישנדע קלימאט און די אויפטוען וואס ווערן היינט אנערקענט צייגן די מיטארבעטשאפט און פירערשאפט ביי דער לאקאלער שטאפל וואס איז קריטיש-וויכטיג אויף צו ציעט אויף פאראויס די באנייבארע ענערגיע און ענערגיע-שפּאַר מיטלען וואס ליפערן באדייטנדע קלימאט רעזולטאטן פאר די דורות פון היינט און מארגן."

דער שטאט גלענס פּאָלס מעיאר דען האָל האט געזאגט, "דער 'קליימעט סמארט' קאמיוניטיס פראגראם איז א ווירקזאמע אדמיניסטראטיווע ציל וואס ערמעגליכט פאר קאמיוניטיס אפצשאצן זייער השפעה אויף דעם פלאנעט און טוהט אנבאטן למעשה'דיגע שריטן וואס זיי קענען נעמען אויף צו אדרעסירן קלימאט ענדערונג אויף דער לאקאלער שטאפל. דער שטאט גלענס פּאָלס פריידט זיך און איז פארהערט צו ווערן אנערקענט פאר אירע באמיואונגען סיי צו רעדוצירן איר סך הכל קארבאן ארויסלאז און צו אדרעסירן און לינדערן די השפעות פון אן טוישנדע קלימאט ניצנדיג דעם CSC פראגראם אלס א בלופרינט אויף צו טוהן למעשה."

פארזיצערין פון דער ווארען קאונטי באורד אוו סופערווייזער רעיטשעל סיבער האט געזאגט, "עס איז דא ווייניג וויכטיגערס פאר ווארען קאונטיס ארטיגער עקאנאמיע ווי באשיצן די נאטורליכע אוצרות וואס האבן צוגעצויגן אהער באזוכער און איינוואוינער שוין אויף דורי דורות. מיר זענען דער היים-ארט פון לעיק דזשארדזש און אומצאליגע אנדערע ענווייראנמענטאלע אוצרות, און טאקע צוליב דעם איז ווארען קאונטי אן אקטיווער טיילנעמער אין דעם 'קליימעט סמארט' קאמיוניטיס פראגראם. ווארען קאונטי טוט ווארעם אויפנעמען גאווערנער האקול צו אונזער קאמיוניטי אויף ארויסצוהייבן דעם איניציאטיוו, און מיר קוקן ארויס אויף צו ארבעטן אינאיינעם מיט איר אדמיניסטראציע אויף דעם און אויף אנדערע מיטלען צו פארשטערקערן אונזער ארטיגער עקאנאמיע."

NYSERDA ריינע ענערגיע קאמיוניטיס פראגראם

קאמיוניטיס וועלכע פארענדיגן ווייניגסטנס פיר NYSERDA-אידענטיפיצירטע פיל-איינפלוספולע אקציעס ווערן דעזיגנירט אלס [ריינע ענערגיע קאמיוניטיס](#) און זענען בארעכטיגט פאר גרענטס צו העלפן ארויסשטעלן נידעריגע-קארבאן-באניץ סטראטעגיעס. גרענט געלעגנהייטן רעכענען אריין דאס אננעמען פון דעם 'ען-וויי-סטערעטש' ענערגיע קאוד, און נעמען אונטער איין אדער מערערע ריינע ענערגיע קאמיוניטי קאמפיינס, און נאך גרענטס דארט וואו מען רעדט אויך פון [ניו יארק סטעיט אומגינציגגע קאמיוניטיס](#).

בארעכטיגטע שטאט, טאון, ווילעדזש און קאונטי רעגירונג אינסטאנצן קענען זיך ווענדן פאר גרענטס אויף א כסדר'דיגע אופן ביז דעצעמבער 31, 2025, אדער ביז ווילאנג די געלטער זענען נישט אויסגעגאנגען. געלטער ווערן געגעבן דורך דער ריינע ענערגיע פאָנד און דער ראיאנישע גרינהויז גאז איניציאטיוו.

ריינע ענערגיע קאמיוניטי קאארדינירער שטייען גרייט אויף ארויסהעלפן בחינם פאר קאמיוניטיס צו אנטוויקלען און פריאריטיזירן ריינע ענערגיע צילן, האבן צוטריט צו גרינג-באניציגע מיטלען, ווי למשל אנווייז דאקומענטן און ביישפיל-שטודיעס, און אויף אויסניצן די פאָנדינג וואס איז פארהאן און טעכנישע הילף געלעגנהייטן. פאר מער אינפארמאציע אויף ריינע ענערגיע קאמיוניטיס, באזוכט <http://www.nyserda.ny.gov/cec>.

DEC 'קליימעט סמארט' קאמיוניטיס פאָנדינג פראגראמען

פיר פון די קאמיוניטיס היינט סערטיפייד האבן באקומען פאָנדינג דורך דער DEC 'קליימעט סמארט' קאמיוניטיס גרענט פראגראם. דער 50/50 מעטשינג-גרענט פראגראם איז אוועקגעשטעלט געווארן אין 2016, און שטיצט מוניציפאליטעטן אויף צו פארענדיגן סערטיפיקעישען שריטן און איינפירן פראיעקטן וואס רעדוצירן גרינהויז גאז ארויסלאז און בויען פעסטקייט צו עקסטרעמע וועטער. צום ביישפיל, ערי קאונטי האט באקומען צוויי 'קליימעט סמארט' גרענטס אין סך הכל ארום 680,000 דאלער.

זיבן פון די קאמיוניטיס היינט באשטעטיגט האבן באקומען אויסטיילונגען אונטער דער DEC-ס מוניציפאלע זערא-עמיסיע ווי היקל (ZEV) פראגראם אין פריערדיגע יארן. דער ZEV פראגראם טוהט אנבאטן גרענטס אויף צו אינסטאלירן עלעקטרישע אויטא טשאַרדזשינג סטאנציעס פאר פובליק באניץ און ריבעיטס פאר דאס קויפן אדער ליעסן עלעקטרישע אויטאס פאר מוניציפאלע אינסטאנצן. צום ביישפיל, דער ווילעדזש אָוו העיסטינגס-אן-הודסאן האט באקומען אויסטיילונגען אין סך הכל פון 28,500 דאלער אונטער דער ZEV פראגראם.

באזוכט דער DEC וועבזייטל פאר [מער אינפארמאציע וועגן די פאָנדינג פראגראמען](#).

ניו יארק סטעיט'ס לאנד-וועגווייזיגע קלימאט פלאן איז דער מערסט-אגרעסיווער קלימאט און זויערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויערע ענערגיע וואס שאפט דזשאבס און הייבט אונטער א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. דורך דאס אריינגעשטעלן אין געזעץ דורך דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו גרייכן איר פארלאנגטע ציל פאר א זערא-עמיסיע עלעקטריק סעקטאר ביים יאר 2040, אריינגערעכנט דאס שאפן פון 70 פראצענט איבערניציגע ענערגיע ביים יאר 2030, און צו דערגרייכן קארבאן נייטראליטעט לענגאויס דער עקאנאמיע. עס בויט אויף ניו יארק'ס פריער-אומדערהערטער אינוועסטירונגען צו פארשנעלערן דאס שאפן פון זויערע ענערגיע, אריינגערעכנט איבער 21 ביליאן דאלער אין 91 גרויס-פארנעמיגע רינעבל-ענערגיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, מער ווי 1 ביליאן דאלער פאר זויערע-ענערגיע טראנספארטאציע איניציאטיוו, און איבער 1.2 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען איבער 150,000 דזשאבס אין ניו יארק'ס זויערע ענערגיע סעקטאר אין 2019, א 2,100 פראצענט יגער העכערונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביים יאר 2035. ניו יארק וועט בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויערע ענערגיע אינוועסטירונגען ווערן

צוגעטיילט צו אומפארגינסטיגטע קאמיוניטיס, און אוואנסירן פארשריטן צו דעם סטעיט'ס 2025 ענערגיע-
עפעקטיווער ציל אויף צו רעדוצירן אנ-סייט ענערגיע באניץ מיט 185 טריליאן BTU פון ענדע-באניץ
געשפארטע ענערגיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיר ארויסשרייבן](#)